



## धर्मप्रांतीय उपासना आयोग, वसई

येशूच्या अतिपवित्र हृदयाचा सोहळा

सकाळची प्रार्थना

**महत्वाची मूरचना :** सुदर प्रार्थना ही ग्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण:** प्रभो, आमचे ओठ उघड.

**प्रतिसाद:** आणि आम्ही तुझ्या नामाचे स्तवन करू.

**आमंत्रण स्तोत्र प्रतिगीत :** येशूचे हृदय आमच्यावरील प्रेमामुळे घायाळ झाले आहे. चला, आपण त्याची आराधना करू या .

### स्तोत्र २४

पृथ्वी व तिच्यावरील सर्व काही परमेश्वराचे आहे;  
जग व त्यात राहणारे परमेश्वराचे आहेत .  
कारण त्यानेच सागरावर तिचा पाया घातला,  
त्यानेच जलप्रवाहांवर तिला स्थिर केले . **आमंत्रण स्तोत्र प्रतिगीत**  
परमेश्वराच्या डोंगरावर कोण चढेल?  
त्याच्या पवित्र स्थानात कोण उभा राहील?  
ज्याचे हात स्वच्छ आहेत आणि ज्याचे मन शुद्ध आहे,  
जो आपले चित्त असत्याकडे लावीत नाही,  
व कपटाने शपथ वाहत नाही तो . **आमंत्रण स्तोत्र प्रतिगीत**  
त्याला परमेश्वरापासून आशीर्वाद मिळेल,  
आपल्या उद्धारक देवाच्या हातून तो नीतिमान ठरेल .  
त्याला शरण जाणारे हेच लोक होत ;  
हे याकोबाच्या देवा,  
तुझ्या दर्शनासाठी उत्सुक असलेले ते हेच . **आमंत्रण स्तोत्र प्रतिगीत**

अहो वेशींनो, आपल्या कमानी उंच करा;  
पुरातन द्वारांनो, उंच व्हा;  
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण?  
बलवान व पराक्रमी परमेश्वर,  
युद्धांत पराक्रमी परमेश्वर तोच, **आमंत्रण स्तोत्र प्रतिगीत**

अहो वेशींनो, आपल्या कमानी उंच करा;  
पुरातन द्वारांनो, उंच व्हा;  
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण?  
सेनाधीश परमेश्वर,  
हाच प्रतापशाली राजा . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**आमंत्रण स्तोत्र प्रतिगीत :** येशूचे हृदय आमच्यावरील प्रेमामुळे घायाळ झाले आहे . चला, आपण त्याची आराधना करू या .

**गीत :** काळजा येशूच्या किंवा नम्र हृदय तव

**प्रतिगीत १:** येशू उभा राहून मोठ्याने म्हणाला, ‘जर कोणी तान्हेला असेल तर त्याने माझ्याकडे यावे आणि प्यावे’ .

**स्तोत्र ६३: २ - ९**

हे देवा, तू माझा देव आहेस;  
मी आस्थेने तुझा शोध करीन;  
शुष्क, रुक्ष व निर्जल प्रदेशात माझा जीव तुझ्यासाठी तान्हेला झाला आहे,  
माझ्या देहालाही तुझी उक्कंठा लागली आहे.  
अशाप्रकारे तुझे वळ व वैभव पाहण्यास  
पवित्रस्थानी मी तुझ्याकडे दृष्टी लाविली आहे .

तुझे वात्मल्य जीवनाहून उत्तम आहे;  
 माझे ओठ तुझे स्तवन करितील .  
 मी जिवंत आहे तोपर्यंत तुझा धन्यवाद असाच करीन ;  
 तुइया नावाने मी आपले हात उभारीन .  
 मजेने व मेदाने व्हावा तसा माझा जीव तृप्त होईल,  
 आणि माझे मुख्य हर्षभरित होऊन तुझे स्तवन करील .  
**मी** रात्री आपल्या अंथरूणावर पडून तुझे स्मरण करतो,  
 व प्रहरोप्रहरी तुझे ध्यान करीत असतो .  
 कारण तू माझे साहाय्य होत आला आहेस,  
 म्हणून तुइया पंखांच्या सावलीत मी आनंद करीन .  
 माझ्या जिवाने तुझी कास धरली आहे;  
 तुझा उजवा हात मला सांभाळून धरतो ;  
 पिता, पुत्र आणि पवित्र आत्मा ह्यांचा गौरव असो,  
 जसा प्रारंभी तसा आता आणि सदासर्वदा असो . आमेन .

**प्रतिगीत १:** येशू उभा राहून मोठ्याने म्हणाला, ‘जर कोणी तान्हेला असेल तर त्याने माझ्याकडे यावे आणि प्यावे’.

\*\*\*\*\*

**प्रतिगीत २:** अहो कष्टी आणि भाराकांत जनहो तुम्ही माझ्याकडे या म्हणजे मी तुम्हाला विसावा देईन .

**काव्य - तीन युवकांचे गीतः ३५ - ६८**

प्रभूच्या साच्या कृत्यांनो, त्याचा धन्यवाद गा,  
 त्याची स्तवने गा आणि सर्वकाल त्याची प्रशंसा करा .  
 तारामंडळांनो प्रभूचा धन्यवाद गा, त्याची स्तवने गा  
 आणि सर्वकाल त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा  
 आणि सर्वकाल त्याची प्रशंसा करा .  
 मेघातील जलांनो, प्रभूचा धन्यवाद गा, त्याची स्तवने गा  
 आणि सर्वकाल त्याची प्रशंसा करा .  
 साच्या सत्तांनो, प्रभूचा धन्यवाद गा, त्याची स्तवने गा  
 आणि सर्वकाल त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .

त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,  
त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

बर्फ आणि थंडी, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

क्रांत्रींनो आणि दिवसांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी  
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतींनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अहो झप्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अहो इस्त्राएली लोकांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

नीतिमानांच्या आत्यांनो आणि जीवांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

हन्नानिया, अझारिया आणि मिखाएल प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना  
कारण त्याची दया सनातन आहे .  
प्रभू देवाधिदेव यांची उपासना करणाऱ्यांनो,  
त्याचा धन्यवाद गा, त्याची स्तवने गा  
आणि त्याचे आभार माना कारण त्याची दया सनातन आहे .

यिता, पुत्र आणि पवित्र आत्म्याची स्तुती करू या .  
 तुझाच सर्वोच्च गौरव आणि स्तुती सदासर्वकाळ होवो .  
 हे प्रभू, स्वर्गात तू धन्यवादित होवो .  
 तुझाच सर्वोच्च गौरव आणि स्तुती सदासर्वकाळ होवो .

**प्रतिगीत २:** अहो कष्टी आणि भाराकांत जनहो तुम्ही माझ्याकडे या म्हणजे मी तुम्हाला विसावा देईन .

\*\*\*\*\*

**प्रतिगीत ३:** माझ्या मुला, तुझे अंतःकरण माझ्याकडे लाव, तुझी दृष्टी माझ्या उपदेशावर स्थिर कर .

**स्तोत्र: १४९**

परमेशाचे स्तवन करा,  
 नवे गीत गाऊन परमेश्वराचे गुणगान करा .  
 भक्तांच्या मंडळीत त्याचे स्तोत्र गा .  
 इस्त्राएल आपल्या निर्माणिकर्त्याच्या ठायी आनंद करो;  
 सियोनेची मुळे आपल्या राजाच्या ठायी उल्लास पावोत .  
 ती नृत्य करीत त्याच्या नावाचे स्तवन करोत .  
 डफ व वीणा ह्यावर त्याला स्तोत्रे गावोत .

**कारण** परमेश्वर आपल्या लोकांवर संतुष्ट आहे;  
 तो दीनांना तारणाने सुशोभित करितो .  
 भक्त गौरवामुळे उल्लासोत ;  
 ते आपल्या अंथरूणांवरून हर्षघोष करोत .  
 परमेश्वराची परमश्रेष्ठ स्तुती त्यांच्या कंठी असो;  
 दुधारी तरवार त्यांच्या हाती असो;  
 तिच्या योगे राष्ट्रांचा सूड त्यांनी उगवावा  
 आणि लोकांना शासन करावे .  
 त्यांच्या राजांना साखळदंडांनी बांधावे  
 आणि त्यांच्या सरदारांना लोग्वंडी वेडया घालाव्या .  
 लिहून ठेविलेला निवाडा त्यांच्यावर बजवावा,  
 हे त्याच्या सर्व भक्तांना भूषण होईल .  
 परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३:** माझ्या मुला, तुझे अंतःकरण माझ्याकडे लाव, तुझी दृष्टी माझ्या उपदेशावर स्थिर कर .

### शास्त्रवाचन

यिर्मया ३१: ३३

तर परमेश्वर म्हणतो, त्या दिवसानंतर इस्त्राएलाच्या घराण्याबरोबर जो करार मी करीन तो हा : मी आपले धर्मशास्त्र त्यांच्या अंतर्यामी ठेवीन; मी ते त्यांच्या हृदयपटलावर लिहीन; मी त्यांचा देव होईन व ते माझे लोक होतील .

### लघु प्रतिसाद

**प्रतिसादः:** माझे जू आपणावर घ्या आणि माझ्यापासून शिका .

**प्रतिसादः:** माझे जू आपणावर घ्या आणि माझ्यापासून शिका .

**चरणः:** मी लीन आणि सौम्य हृदयाचा आहे .

**प्रतिसादः:** माझे जू आपणावर घ्या आणि माझ्यापासून शिका .

**त्रैक्य सुतीः:** पिता, पुत्र आणि पवित्र आत्मा ह्यांचा गौरव असो .

**प्रतिसादः:** माझे जू आपणावर घ्या आणि माझ्यापासून शिका .

**जग्खच्याच्या स्तोत्राचे प्रतिगीत:** अतिशय कनवाळूपणे आपला देव त्याच्या लोकांकडे आलेला आहे, आणि त्याने त्यांना मुक्त केलेले आहे .

जग्खच्याचे स्तोत्र

इस्त्राएलचा देव प्रभू धन्यवादित असो,  
कारण त्याने आपल्या लोकांची भेट घेऊन  
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'  
ह्याच्या घराण्यात 'बलवान् उद्धारक प्रस्थापित केला आहे;  
हे त्याने युगाच्या प्रारंभापासून  
आपल्या पवित्र संदेष्ट्यांच्या मुखाढ्यारे सांगितले होते ;'

म्हणजे आपल्या ‘शत्रूंच्या’ व आपला ‘द्वेष करणाऱ्या’  
सर्वांच्या ‘हातून’ सुटका करावी;  
अशासाठी की, ‘आपल्या पूर्वजांवर’ त्याने ‘दया’ करावी.  
आणि त्याने ‘आपला’ पवित्र ‘करार’ म्हणजे जी शपथ  
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,

ती अशी की, तुम्ही आपल्या शत्रूंच्या हातून सुटून  
माझ्यासमोर पवित्रतेने व नीतीने  
आयुष्यभर माझी सेवा निर्भयपणे कराल, असे मी करीन .

आणि हे वाळका, तुला परात्पराचा संदेष्टा म्हणतील,  
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .  
आपल्या देवाच्या परम दयेने हे झाले आहे;  
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छयेत वसलेल्यांना प्रकाश घावा’,  
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**जयच्याच्या स्तोत्राचे प्रतिगीत:** अतिशय कनवाळूपणे आपला देव त्याच्या लोकांकडे आलेला आहे, आणि त्याने त्यांना मुक्त केलेले आहे .

## विनंत्या

**प्रतिसाद :** हे प्रिय येशू, आम्हावर दया कर .

येशू लीन आणि सौम्य हृदयाचा आहे. आपण त्याच्याकडे प्रार्थना करू या आणि म्हणू या.

**प्रतिसाद :** हे प्रिय येशू, आम्हावर दया कर .

हे येशू, तुझ्याकडे परात्पराची अवघी पूर्णता वसते - आम्हाला तुझ्या ईश्वरी स्वभावाचे वाटेकरी कर .

**प्रतिसाद :** हे प्रिय येशू, आम्हावर दया कर .

हे येशू, तुझ्यामध्ये ज्ञानाची आणि विद्येची सारी संपत्ती आहे - तुझ्या ख्रिस्तसभेद्वारे आम्हाला परमेश्वराच्या अगाध ज्ञानाचे भांडार खुले कर . **प्रतिसाद :** हे प्रिय येशू, आम्हावर दया कर .

**हे** येशू, तुझ्याविषयी वाप फार संतुष्ट आहे. - तुझी शिकवण आचरणात आणण्यास आम्हाला धैर्य व चिकाटी दे . **प्रतिसाद :** हे प्रिय येशू, आम्हावर दया कर .

**हे** येशू, तुझ्या पूर्णतेतून आम्हा सर्वाना मिळाले आहे - आम्हाला पित्याच्या कृपेचा व सत्याचा विपुल प्रमाणात वर्षाव कर . **प्रतिसाद :** हे प्रिय येशू, आम्हावर दया कर .

**हे** येशू, तू जीवनाचा व पावित्र्याचा उगम आहेस - आम्हाला पवित्र कर आणि प्रेमात परिपूर्ण कर . **प्रतिसाद :** हे प्रिय येशू, आम्हावर दया कर .

**आमच्या स्वर्गीय वापा...**

### **समारोपाची प्रार्थना**

हे सर्वसमर्थ देवा आणि वापा, तुझा प्रिय पुत्र येशू ह्याच्या अतिपवित्र हृदयाचा आम्ही गौरव करतो . त्याने आम्हांसाठी केलेल्या महकृत्यांचे आम्ही स्मरण करतो . येशूचे हृदय हे स्वर्गीय वरदानांचे उगमस्थान आहे . त्यातून विपुल प्रमाणात वाहणाऱ्या कृपेने आम्हाला भरून टाक . ही प्रार्थना आम्ही प्रभू येशू यिस्ताद्वारे करतो .

### **समारोप विधी:**

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**प्रतिसाद:** आमेन .